
Tiruchendura Shri Sendiladhipan SuprabhAtam

ತಿರುಚೇಂದೂರ ಶ್ರೀ ಸೇಂದಿಲಾಧಿಪನ್ ಸುಪ್ರಭಾತಂ

Document Information



Text title : Tiruchendura Sendiladhipan Suprabhatam

File name : tiruchendUrasendilAdhipansuprabhAtam.itx

Category : subrahmanya, suprabhAta

Location : doc_subrahmanya

Transliterated by : Sivakumar Thyagarajan Iyer

Proofread by : Sivakumar Thyagarajan Iyer, Aruna Narayanan, PSA Easwaran, Rajani Arjun Shankar

Latest update : September 5, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 5, 2024

sanskritdocuments.org

ತಿರುಚೇಂದೂರ ಶ್ರೀ ಸೇಂದಿಲಾಧಿಪನ್ ಸುಪ್ರಭಾತಂ



ಓಂ ಶ್ರೀಗಣೇಶಾಯ ನಮಃ .
ವಂದೇ ವಂದಾರುಮಂದಾರಮಿಂದುಭೂಷಣನಂದನಂ
ಅಮಂದಾನಂದಸಂದೋಹಬಂಧುರಂ ಸಿಂಧುರಾನನಂ .
ಷಡ್ವಕ್ತ ಕೃತ್ತಿಕಾಪುತ್ರ ಷಟ್ಪಕ್ವಸ್ಥ ಕೃಪಾನಿಧೇ
ಉತ್ತಿಷ್ಠಾಭೀಷ್ಟವರದ ಕರ್ತವ್ಯಂ ಲೋಕರಕ್ಷಣಂ .. 1..
ಉತ್ತಿಷ್ಠೋತ್ತಿಷ್ಠ ಗಾಂಗೇಯ ಉತ್ತಿಷ್ಠ ಶ್ರುತಿಸಂಸ್ತುತ .
ಉತ್ತಿಷ್ಠ ಸರ್ವದೇವೇಶ ತ್ರೈಲೋಕ್ಯಂ ಮಂಗಳಂ ಕುರು .. 2..
ಸುಪ್ರಾತಮಸ್ತು ಶಶಿಚೂಡತನೂದ್ಭವಾಯ
ಸುಪ್ರಾತಮಸ್ತು ಶರಣಾಗತವತ್ಸಲಾಯ .
ಸುಪ್ರಾತಮಸ್ತು ಶರದಿಂದುಸಮಾನನಾಯ
ಸುಪ್ರಾತಮಸ್ತು ಶಬರೇಂದ್ರಸುತಾಪ್ರಿಯಾಯ .. 3..
ಸುಪ್ರಾತಮಸ್ತು ಸುರಶೂರಕುಲಾಂತಕಾಯ
ಸುಪ್ರಾತಮಸ್ತು ಶಮಲಾಪಹದಿವ್ಯನಾಮ್ನೇ .
ಸುಪ್ರಾತಮಸ್ತು ಶರಶಕ್ತಿಧನುರ್ಧರಾಯ
ಸುಪ್ರಾತಮಸ್ತು ಶರಸಂಭವ ಸುಪ್ರಭಾತಂ .. 4..
ಶ್ರೀವೇದಸೂಕ್ತಸಕಲಾಗಮಮಂತ್ರರೂಪ
ಶ್ರೀಕಾರ್ತಿಕೇಯ ಕಮಲಾನನ ತಾರಕಾರೇ .
ಶ್ರೀಸಿಂಧುತೀರವಿಲಸತ್ನುಗುಹಾನಿವಾಸ
ಶ್ರೀಗಂಧಮಾದನಪತೇ ತವ ಸುಪ್ರಭಾತಂ .. 5..
ಷಟ್ಕೋಣಮಧ್ಯವಿಲಸತ್ಪ್ರಣವಸ್ವರೂಪ
ಷಡ್ಭಾವನಾಶಕ ಷಡಾನನ ಷಟ್ಪಿರೀಟ .
ಷಷ್ಟೀವ್ರತಪ್ರಿಯ ಸುಮಂಗಳದಿವ್ಯಮೂರ್ತೇ
ಶ್ರೀಗಂಧಮಾದನಪತೇ ತವ ಸುಪ್ರಭಾತಂ .. 6..
ಶ್ರೀಸ್ಯಂದಪುಷ್ಕರಿಣಿಕಾಶುಭತೋಯಪೂತಾಃ
ಶ್ರೀಭಸ್ಮರುದ್ರಮಣಿಭೂಷಿತದಿವ್ಯಗಾತ್ರಾಃ .
ತ್ವತ್ಸನ್ನಿಧೌ ಪ್ರತಿದಿನಂ ಪ್ರವಿಶಂತಿ ಭಕ್ತಾಃ

ಶ್ರೀಗಂಧಮಾದನಪತೇ ತವ ಸುಪ್ರಭಾತಂ .. 7..
 ಶ್ರೀಕುಂಭಸಂಭವಶುಕಪ್ರಮುಖಾ ಮುನೀಂದ್ರಾಃ
 ಶ್ರೀಪಾರಿಜಾತಕುಸುಮಾನಿ ಕರೇ ಗೃಹೀತ್ವಾ .
 ಶ್ರೀಪಾದಪದ್ಮಮುಭಯಂ ಚ ಸದಾರ್ಚಯಂತಿ
 ಶ್ರೀಗಂಧಮಾದನಪತೇ ತವ ಸುಪ್ರಭಾತಂ .. 8..
 ಶ್ರೀಬ್ರಹ್ಮವಿಷ್ಣುಸುರನಾಯಕದೇವಮುಖ್ಯಾಃ
 ತ್ವತ್ಪಾದಪದ್ಮಮಧುರಾಮೃತಪಾನಹೇತೋಃ .
 ದ್ವಾರೇ ಸ್ಥಿತಾಃ ಪ್ರತಿದಿನಂ ನಿಗಮಾಗಮಜ್ಞಾಃ
 ಶ್ರೀಗಂಧಮಾದನಪತೇ ತವ ಸುಪ್ರಭಾತಂ .. 9..
 ಸರ್ವಾರ್ಥಸಾಧಕ ಜಯಂತಿಪುರೀನಿವಾಸಾಃ
 ವಿಪ್ರೇಂದ್ರವರ್ಯಗಣಭಕ್ತಗಣಾ ಮಹಾಂತಃ .
 ತ್ವತ್ಸನ್ನಿಧೌ ಪ್ರತಿದಿನಂ ನಿವಸಂತಿ ಸರ್ವೇ
 ಶ್ರೀಗಂಧಮಾದನಪತೇ ತವ ಸುಪ್ರಭಾತಂ .. 10..
 ಶರಸಂಭವ ತೇ ಕರುಣಾ ಪ್ರಥಿತಾ
 ವಿಧಿಶಂಕರವಿಷ್ಣುಮುಖೈರ್ವಿದಿತಾ .
 ಕರುಣಾಲವಭಾಗ್ಯದಿ ಕಶ್ಚಿದಹೋ
 ಮನುಜೈಸ್ಸಕಲೈರ್ನಿಯತಂ ವಿನುತಃ .. 11..
 ಶಿವತಾತಗಿರಾ ಶ್ರುತಿತತ್ಪರತಾ
 ಭವತಸ್ಸಕಲೈರ್ವಿದಿತಾ ಹಿ ಭವಾನ್ .
 ಸುಪಲಾಶಪಲಾಶಸವೇ ಪ್ರಥಮಂ
 ಹುತಭೋಜಿಮುಖಾಂತಮಹೋ (?)ಕೃತವಾನ್ .. 12..
 ಕಲಿತಃ ಕಲಿತಂ ಕಲುಷಂ ಸಕಲಂ
 ಶರಸಂಭವ ಹಂತುಮಹೋ ಭಗವನ್ .
 ವರಜನ್ಮ ಭವಾನ್ ಗತವಾನ್ ಮತಿಮನ್
 ಶರದಿಂದುಸಮಾನಮುಖಾಂಬುರುಹ .. 13..
 ಶಿವನಿಂದನಸುಸ್ತುವತೋ ವಿಬುಧಾ
 ದಿತಿಜೈರಘುರೂಪಧರೈರ್ವಿಧುತಾಃ .
 ತ್ವದುಪಾಶ್ರಯತಃ ಪುನರಪ್ಯಮರಾ
 ಭವತಾ ಸುಹಿತಾ ವಿಹಿತಾ ನಿಯತಂ .. 14..
 ವಿಧಿನಾ ಭವತಶ್ಚಿಶುತಾ ವಿದಿತಾ
 ಪರತಾ ನ ಮತಾ ಮಮತಾ ಜನಿತಾ .
 ಪ್ರಣವಾರ್ಥಕೃತೇ ಭವತಾ ತು ಪುನರ್-

ನಿಜವೀರವರೈಸ್ಸ ವಿಧಿಯಮಿತಃ .. 15..
 ಮುನಿಭಿಃ ಪರಿವಾರಿತ ಭೋ ಭಗವನ್
 ಶಬರಾತ್ಮಜಯಾ ಸುರರಾಟ್ಪುತ್ರಯಾ .
 ಸಹಸಾನನಯಾ ಸಹ ಭಾತಿ ಭವಾನ್
 ಶಿಖಿವಾಹನ ಷಣ್ಮುಖ ಸರ್ವಗುರೋ .. 16..
 ಶರಣಾಗತಮಾತುರಮಾಧಿಜಿತಂ
 ಕರುಣಾಕರ ಕಾಮದ ಕಾಮಹತಂ .
 ಶರಕಾನನಸಂಭವ ಚಾರುರುಚೇ
 ಪರಿಪಾಲಯ ತಾರಕಮಾರಕ ಮಾಂ .. 17..
 ಶರದಿಂದುಸಮಾನಷಡಾನನಯಾ
 ಸರಸೀರುಹಚಾರುವಿಲೋಚನಯಾ .
 ನಿರುಪಾಧಿಕಯಾ ನಿಜಬಾಲತಯಾ
 ಪರಿಪಾಲಯ ತಾರಕಮಾರಕ ಮಾಂ .. 18..
 ಹರಸಾರಸಮುದ್ಭವ ಹೈಮವತೀ-
 ಕರಪಲ್ಲವಲಾಳಿತಕಮೃತನೋ .
 ಮುರವೈರಿವಿರಿಂಚ-ಮುದಂಬುನಿಧೇ
 ಪರಿಪಾಲಯ ತಾರಕಮಾರಕ ಮಾಂ .. 19..
 ಗಿರಿಜಾಸುತ ಸಾಯಕಭಿನ್ನಗಿರೇ
 ಸುರಸಿಂಧುತನೂಜ ಸುವರ್ಣರುಚೇ .
 ಶಿಖಿವಾಹ ಶಿಖಾವಲದೇವ ನಮೋ
 ಪರಿಪಾಲಯ ತಾರಕಮಾರಕ ಮಾಂ .. 20..
 ಪರಿತೋ ಭವ ಮೇ ಪುರತೋ ಭವ ಮೇ
 ಪಥಿ ಮೇ ಸತತಂ ಗುಹ ರಕ್ಷ ಚ ಮಾಂ .
 ವಿತರಾಜಿಷು ಮೇ ವಿಜಯಂ ಪರಿತಃ
 ಪರಿಪಾಲಯ ತಾರಕಮಾರಕ ಮಾಂ .. 21..
 ಜಯ ವಿಪ್ರಜನಪ್ರಿಯ ವೀರ ನಮೋ
 ಜಯ ಭಕ್ತಪರಾಯಣ ಭದ್ರ ನಮೋ .
 ಜಯ ಶಾಖ ವಿಶಾಖ ಕುಮಾರ ನಮೋ
 ಪರಿಪಾಲಯ ತಾರಕಮಾರಕ ಮಾಂ .. 22..
 ಏಕಂ ಪಕ್ಷದ್ವಯಂ ಸಾಕ್ಷಾತ್ ತ್ರಿಮೂರ್ತಿಂಚ ಚತುಷ್ಟಲಂ .
 ಪಂಚಸ್ಯಂಧಂ ಚ ಷಟ್ಕಾಖಂ ಸಪ್ತತ್ವಕ್-ಪರಿಪೂರಿತಂ .. 23..
 ಅಷ್ಟಪುಷ್ಪಂ ನವಾಕ್ಷಂ ಚ ದಶವ್ಯಾಪ್ತಂ ಮಹಾದ್ಭುತಂ .

ಏವಮಾದಿಮಹಾವೃಕ್ಷಂ ಪಾಲಯಂತಂ ಗುಹಂ ಭಜೇ .. 24..

ಇತ್ಯಂ ಶ್ರೀಸುಪ್ರಭಾತಂ ಚ ಯೇ ಪಠಂತೀಹ ಮಾನವಾಃ .


ತೇ ಸರ್ವೇ ಸರ್ವಕಾರ್ತಮಾರ್ಥಾಃ ಪ್ರಯಾಂತಿ ಗುಹಸನ್ನಿಧೌ .. 25..

ಇತಿ ಶುಭಂ .


ಇತಿ ತಿರುಚೇಂದೂರ ಶ್ರೀ ಸೇಂದಿಲಾಧಿಪನ್ ಸುಪ್ರಭಾತಂ ಸಂಪೂರ್ಣಂ .

Encoded by Sivakumar Thyagarajan Iyer

Proofread by Sivakumar Thyagarajan Iyer, Aruna Narayanan, PSA Easwaran, Rajani Arjun Shankar

——
Tiruchendura Shri Sendiladhipan SuprabhAtam

pdf was typeset on September 5, 2024

——
Please send corrections to sanskrit@cheerful.com

